

प्रश्नपत्र की रूपरेखा : प्रतिदर्शी प्रश्नपत्र 1 और 2

विषय : सामाजिक विज्ञान

अधिकतम अंक : 80

कक्षा : 10

समय : 3 घंटे

पाठ्यपुस्तक संख्या	अध्याय संख्या	अंक	प्रश्न का प्रकार				इकाई का योग
			दीर्घ उत्तर (4)	लघु उत्तर (3)	अति लघु उत्तर (1)	मानचित्र प्रश्न (2+4)	
1	1 या 2	4	4(1)		1(1)		22(7) (1)
	3	6		6(2)			
	4,5 और 6 (कोई दो)	6 4 2		6(2)			
	7 या 8	4		3(1)	1(1)		
	मानचित्र कार्य	2				2(1)*	
	1 और 4	8	8(2)				
2	3,5 और 6	6	4(1)		2(2)		22(7)
	7	4		3(1)	1(1)		
	मानचित्र कार्य	4				4(1)*	

3	1 और 2	6		6(2)			20(7)
	3 और 4	6	4(1)		2(2)		
	5 और 6	4	4(1)				
	7 और 8	4	4(1)				
4	1	4	4(1)	3(1)	1(1)		20(7)
	2	4	4(1)				
	3	4	4(1)				
	4	4	4(1)				
	5	4		3(1)	1(1)		
कुल योग	—	80	40(10)	24(8)	10(10)	6(1)	80(29)
प्रश्नों की क्रम संख्या			19-28	11-18	1-10	29	1-29

नोट :

- (i) कोष्ठक के अंदर दी गई संख्याएं प्रश्नों की संख्या बताती हैं तथा कोष्ठक के बाहर दी गई संख्याएं अंक बताती हैं।
- (ii) प्रश्नों के प्रकार हैं : (i) अ.ल.उ. (1 अंक प्र.) क्रम सं. 1-10 (ii) ल.उ. (3 अंक प्र.) क्रम सं. 11-18 (iii) दी.उ. (4 अंक प्र.) क्रम सं. 19-28 (iv) मानचित्र प्र. (2 और 4 अंक) क्रम सं. 29
- (iii) पाठ्यपुस्तक संख्या 1 इतिहास, 2 भूगोल, 3 राजनीति विज्ञान, 4 अर्थशास्त्र
- *एक प्रश्न बनाने के लिए अंक मिला दिए गए हैं।

सामाजिक विज्ञान
प्रतिदर्शी प्रश्न पत्र-1

कक्षा 10

अधिकतम अंक : 80

समय : 3 घंटे

निर्देश

1. कुल मिलाकर 29 प्रश्न हैं। सभी प्रश्न अनिवार्य हैं।
2. प्रत्येक प्रश्न के सामने उसके अंक दिए गए हैं।
3. क्रम संख्या 1 से 10 तक के प्रश्न 1 अंक वाले हैं। इन प्रश्नों के उत्तर एक शब्द से एक वाक्य तक के हो सकते हैं।
4. क्रम संख्या 11 से 18 तक के प्रश्न 3 अंको वाले हैं। इन प्रश्नों में से प्रत्येक का उत्तर 80 शब्दों से अधिक का नहीं होना चाहिए।
5. क्रम संख्या 19 से 28 तक के प्रश्न 4 अंकों वाले हैं। इन प्रश्नों में से प्रत्येक का उत्तर 100 शब्दों से अधिक का नहीं होना चाहिए।
6. प्रश्न संख्या 29 मानचित्र कार्य का प्रश्न है। मानचित्र को अपनी उत्तर पुस्तिका के बीच में संलग्न कर दीजिए।

प्र.1 अंतर्राष्ट्रीय पुनर्निर्माण एवं विकास के लिए स्थापित की गई बैंक का लोकप्रिय नाम क्या है? 1

या

इंग्लैंड में कपास उद्योग के विकास के कारण भारतीय कपड़ा बुनकरों के सामने आई किसी एक समस्या का उल्लेख कीजिए। 1

या

चाल किसे कहते हैं?

प्र.2 सन् 1857 के पश्चात् भारत में अंग्रेजी सरकार ने समाचारपत्रों की स्वतंत्रता क्यों घटा दी थी? 1

या

मलयाली भाषा के उपन्यासकार के रूप में वायक्कम मुहम्मद बशीर के प्रमुख योगदान के विषय में लिखिए। 1

प्र.3 संसाधन शब्द का अर्थ बताइए। 1

प्र.4 भारत में चिपको आन्दोलन का प्रमुख प्रभाव बताइये। 1

- प्र.5 पंडित जवाहर लाल नेहरू ने नदियों पर बने बांधों को “आधुनिक भारत के मन्दिर” क्यों कहा था? प्रमुख कारण लिखिए। 1
- प्र.6 मैग्नेटाइट और हैमेटाइट लौह अयस्क में समानता और भिन्नता का एक-एक बिंदु लिखिए।(1/2+1/2) 1
- प्र.7 भारत में जाति ने किन दो तरीकों से राजनीति को प्रभावित किया है? 1/2+1/2 = 1
- प्र.8 उन दो एशियाई देशों के नाम बताइये जिनमें दो भाषाई और जातीय समूहों में संघर्ष था। 1/2+1/2 = 1
- प्र.9 पंजाब, केरल और बिहार में से किस राज्य में शिशु मृत्युदर सबसे कम है? 1
- प्र.10 “सूचना का अधिकार” से क्या अर्थ है? यह नागरिकों की कैसे मदद करता है? 1
- प्र.11 उन परिस्थितियों का विश्लेषण कीजिए, जिनमें गांधी जी ने नमक कर को हटाने के लिए सविनय अवज्ञा आंदोलन को सबसे अधिक महत्वपूर्ण मांग के रूप में चुना। 3x1 = 3
- प्र.12 भारतीय समाज में दलितों की प्रतिष्ठा को ऊंचा उठाने के लिए विभिन्न नेताओं के द्वारा सुझाए गए तरीकों की आलोचनात्मक विवेचना कीजिए। 3x1 = 3
- प्र.13 19वीं शताब्दी में भारत में उत्पादकों द्वारा अपनी वस्तुओं के बाजार का विस्तार करने के लिए अपनाए गए तीन उपायों का विश्लेषण कीजिए। 3x1 = 3

या

वैश्विक अर्थव्यवस्था के संदर्भ में 19वीं शताब्दी में अंतर्राष्ट्रीय आर्थिक विनिमय में तीन प्रकार की गतियों और प्रवाहों की व्याख्या कीजिए। 3x1 = 3

या

19वीं शताब्दी के ब्रिटेन में स्त्रियों की स्थिति का तीन बिंदुओं में वर्णन कीजिए। 3x1 = 3

- प्र.14 पाठ्यपुस्तक से लिए गए निम्नलिखित उद्धरण को पढ़कर उसके नीचे दिए गए प्रश्नों के उत्तर दीजिए - 3x1= 3

“जानी-मानी शिक्षाविद और लेखिका बेगम रोकैया शेखावत हुसैन ने 1926 में, बंग महिला शिक्षा सम्मेलन को संबोधित करते हुए, धर्म के नाम पर महिलाओं को पढ़ने से रोकने के लिए पुरुषों की निंदा की-

‘नारी-शिक्षा के विरोधी कहते हैं कि इससे महिलाएँ उद्दंड हो जाएँगी...

‘छिः! ये खुद को मुसलमान बताते हैं, और इस्लाम द्वारा औरतों को बराबरी की तालीम का हक देने के बुनियादी उसूल के खिलाफ़ जाते हैं। अगर पुरुष पढ़-लिखकर नहीं भटकते, तो महिलाएँ क्यों बिगड़ जाएँगी, भला?’

(क) व्याख्या कीजिए कि बेगम रोकैया सखावत हुसैन स्त्रियों की शिक्षा के अधिकार के लिये किस प्रकार जोरदार वकालत करती है?

- (ख) 19वीं शताब्दी में मुद्रित पुस्तकों का भारत में स्त्रियों पर क्या प्रभाव पड़ा? 1+2= 3

या

निम्नलिखित उद्धरण को पढ़िये तथा इसके नीचे दिए गए प्रश्नों के उत्तर दीजिए : $2+1= 3$

“प्रिय बच्चियों! इन उपन्यासों को पढ़ना मत, छूना भी नहीं। तुम्हारी जिन्दगी तबाह हो जाएगी। तुम्हें बीमारियाँ और व्याधियाँ घेर लेंगी। ईश्वर ने तुम्हें क्यों पैदा किया है – इतनी छोटी सी उम्र में भटकने के लिए? बीमार पड़ने के लिए? अपने भाइयों, रिश्तेदारों और आस-पास वालों की घृणा का पात्र बनने के लिए? नहीं! नहीं। तुम्हें माँ बनना है, तुम्हें अच्छी जिन्दगी चाहिए; यही तुम्हारा दैवी उद्देश्य है। तुमने इस उदात्त उद्देश्य को पूरा करने के लिए जन्म लिया है, क्या तुम्हें इन उपन्यासों के पीछे पागल होकर अपनी जिन्दगी बर्बाद कर देनी चाहिए?”

(क) लेखक द्वारा बच्चियों को दिए गए संदेश का विश्लेषण कीजिए।

(ख) 19वीं शताब्दी के प्रारंभ की उस स्त्री उपन्यासकार का नाम बताइये, जिसने स्त्रियों की पत्नियों और माँओं की पारंपरिक भूमिका के विरुद्ध लिखा था। $2+1= 3$

प्र.15 प्रजातंत्र में विभिन्न राजनीतिक दल, दबाव-समूह और आंदोलन सत्ता की साझेदारी में किस प्रकार मदद करते हैं? तीन बिन्दुओं में व्याख्या कीजिए। $3 \times 1= 3$

प्र.16 भारत में सत्ता के विकेन्द्रीकरण के लिए किए गए किन्हीं दो उपायों की व्याख्या कीजिए। $1\frac{1}{2}+1\frac{1}{2}=3$

प्र.17 आर्थिक विकास का अर्थ बताइए। किसी देश के आर्थिक विकास को मापने के दो सूचक क्या हैं? $1+2= 3$

प्र.18 उपभोक्ता संरक्षण कानून के अंतर्गत दिए गए चुनने के अधिकार का उपयुक्त उदाहरण सहित विश्लेषण कीजिए। 3


प्र.19 संयुक्त राज्य अमेरिका के विरुद्ध वियतनामी युद्ध में हो ची मिन्ह मार्ग के कोई चार लक्षण बताइये। $4 \times 1= 4$

या

जर्मनी के एकीकरण की चार अवस्थाओं का वर्णन कीजिए।

प्र.20 भारत में चावल की खेती की चार महत्वपूर्ण विशेषताओं का वर्णन कीजिए। $4 \times 1= 4$

प्र.21 किसी उद्योग की आदर्श स्थिति में किस कारक की सबसे अधिक महत्वपूर्ण भूमिका होती है? इस कारक की पुष्टि में किन्हीं तीन कारणों की व्याख्या कीजिए। $1+3= 4$



प्र.22 ऊपर दिए गए मानचित्र का अध्ययन कीजिए और निम्नलिखित प्रश्नों के उत्तर दीजिए-

(22.1) मानचित्र में दिखाए गए तीन महा राजमार्गों के नाम बताइये।

(22.2) इनमें से पहले महा राजमार्ग द्वारा जोड़े गए चार महानगरों के नाम बताइये।

(22.3) उत्तर-दक्षिण गलियारे के सबसे दक्षिणी सिरे के नगर का नाम बताइए। $1\frac{1}{2}+2+1\frac{1}{2}=4$

केवल दृष्टिहीन विद्यार्थियों के लिए प्रश्न संख्या 16 के बदले में :

किन्हीं दो राज्यों के नाम बताइये, जिनमें से प्रत्येक में दो प्रमुख समुद्री पत्तन हैं तथा इनमें से प्रत्येक राज्य के पत्तनों के नाम भी बताइये। 2+2= 3

प्र.23 दो उदाहरण देकर समझाइये कि सामाजिक विभाजन ने राजनीति को किस प्रकार प्रभावित किया है। 2+2= 4

प्र.24 “लोकतंत्र में राजनीतिक दलों की प्रमुख भूमिका होती है।” इस कथन की पुष्टि में चार बिंदु दीजिए। 4X1= 4

प्र.25 “लोकतांत्रिक व्यवस्था में नागरिक की गरिमा और आजादी सुनिश्चित होती है।” चार उदाहरणों की मदद से इस कथन को स्पष्ट कीजिए। 4X1= 4

प्र.26 तृतीयक क्षेत्रक का अर्थ बताइये। इस क्षेत्र के विकास में योगदान देने वाले कोई तीन कारक बताइये। 1+3= 4

प्र.27 निम्नलिखित सारणी में 2003 में भारत में ग्रामीण परिवारों के लिए ऋण के स्रोत दिए गए हैं -

स्रोत	भागीदारी
महाजन	30%
सहकारी समितियां	27%
व्यापारिक बैंक	25%
अन्य (व्यापारी, संबंधी, आदि)	18%

ऊपर दी गई सारणी के आधार पर निम्नलिखित प्रश्नों के उत्तर दीजिए-

(27.1) कुल ऋण में औपचारिक क्षेत्र की कितनी भागीदारी है?

(27.2) कुल ऋण में औपचारिक क्षेत्र की भागीदारी को बढ़ाने के दो उपाय सुझाइए।

(27.3) महाजन अब भी ऋण का अकेला सबसे बड़ा स्रोत क्यों हैं? 1+2+1 4

प्र.28 स्वतंत्रता के पश्चात् भारत सरकार ने विदेशी व्यापार और विदेशी निवेश पर प्रतिबंध क्यों लगाया था? 4

प्र.29 पृष्ठ 17 पर भारत के दिए गए राजनीतिक रेखाचित्र में क्रम सं. 1 से 6 तक छः लक्षण अंकित किए गए हैं। निम्नलिखित जानकारी की सहायता से इन लक्षणों को पहचानिए और मानचित्र पर खींची गई रेखाओं पर इनके सही नाम लिखिए

1. स्थान जहाँ गाँधी जी ने नमक कानून तोड़ा;
2. स्थान जहाँ 1927 में भारतीय राष्ट्रीय कांग्रेस का अधिवेशन हुआ;
3. मृदा का एक प्रकार;
4. काफी का प्रमुख उत्पादक;
5. कोयले की एक खान और;

6. पूरब-पश्चिम गलियारे का अंतिम पूर्वी नगर;

6x1 6

या

प्र.29 पृष्ठ 18 पर दिए गए भारत के राजनीतिक रेखामानचित्र में निम्नलिखित की स्थिति दिखाकर उनका नामांकन कीजिए:

1. एक स्थान जहां सितम्बर 1920 में भारतीय राष्ट्रीय कांग्रेस का अधिवेशन हुआ था।
2. गुजरात में एक स्थान जहां गांधी जी ने सूती मिलों के कामगारों के सत्याग्रह आंदोलन का आयोजन किया था।
3. छत्तीसगढ़ में स्थित लोहा और इस्पात का कारखाना
4. तमिलनाडु में नाभकीय विद्युत केन्द्र
5. केरल में एक साफ्टवेयर प्रौद्योगिकी पार्क और
6. आंध्रप्रदेश में एक समुद्री पत्तन


6x1 = 6

निम्नलिखित प्रश्न केवल दृष्टिहीन परीक्षार्थियों के लिए प्रश्न सं. 29 के बदले में है -

- (i) उस स्थान का नाम बताइये जहां गांधी जी ने नील की खेती करने वाले किसानों के आंदोलन का आयोजन किया था।
- (ii) उस स्थान का नाम बताइये जहां 13 अप्रैल 1919 में हत्याकांड हुआ था।
- (iii) छत्तीसगढ़ में स्थित लोहा और इस्पात के कारखाने का नाम बताइये।
- (iv) तमिलनाडु के नाभकीय विद्युत केन्द्र का नाम बताइये।
- (v) केरल में स्थित साफ्टवेयर प्रौद्योगिकी पार्क का नाम बताइये।
- (vi) आंध्रप्रदेश के समुद्री पत्तन का नाम बताइये।

6x1 = 6

मानचित्र (प्र. 29 से संबंधित)



या
मानचित्र (प्र. 29 से संबंधित)

